

पुटिड़े दे वेंदसि

(५७)

पंहिजे कान्हल दे मां मथुरा वेंदसि ।

वठु पंहिजो गोकुल हिति कीन रहंदसि ॥

हा ! हा ! स्वामी न रोके रहायो

जानिब बचे बिनु जदिड़ी न जियंदसि ॥१॥

व्यसि कीन गदिजी छदे कीन अचां हां

हाणे बि जिय तिय पुटिड़े खे पसंदसि ॥२॥

मसाण अग्नि जियां हर हर जलां थी

विछोड़े अग्नि में अगिते न जलंदसि ॥३॥

हिक हिक वस्तु हितां जो दंगे थी

हर हर जूं चोटूं सजण कींअ सहंदसि ॥४॥

महाराज दशरथ जियां न मुयसि मां

पंहिजे किये ते गचिड़ा मां गरंदसि ॥५॥

भली खिलनि मूं ते मथुरा वासी

हर हाल में कान्हल कुशल घुरंदसि ॥६॥

चयो चयो माफी दिजाइ मूं मालिक

हाणे ब्रचे तां मां ब्रलहार थींदसि ॥७॥

दम दम में दिलिड़ी डौड़े थी ओद्रांह
देवकी द्वारे अझो मां अर्दींदसि ॥८॥

ईंदे ऐं वेंदे द्रिसंदसि मां लालनु
प्रभू अ कृपा सां इहो लाहु लहंदसि ॥९॥

जाणी भिखारिणि पुछन्दो जे कान्हलु
श्रीजू सुखनि जी भिक्षा मां पिनंदसि ॥१०॥

देवकी राणी अ जी सेवा करे मां
महा भाग गोलियुनि सां पाण खे गर्दींदसि ॥११॥

हठ ऐं हुजत मां कंदसि कीन स्वामी
परियां रही मां लालन खे द्रिसंदसि ॥१२॥

रुअंदो हूंदो श्यामु मूं खे सम्भारे
दिलबर ब्रचे खे दिलासो मां दींदसि ॥१३॥

देराणियूं जेठाणियूं मुंहिजी श्रीजू परती थव
साह में सम्भारिजो थोरा मर्जींदसि ॥१४॥

सुद्रिका भरे चयो रोई श्रीराधा

ओरणि अमां मां बि तो साणु हलंदसि ।१५॥

चइजांइ मुंहिजी आ वारिड़ी निमाणी

जानिब चरणनि रजिड़ी मां चुमंदसि ।१६॥

मैगसि मैया सां मनाये मोहन खे

खणी गोदि गोविंद जल्दुई मां ईदस ।१७॥

वठी आई कान्हल खे यशुमति अमां

श्रीजू स्वामिनि सां दिसी मां ठरंदसि ।१८॥

मजां थी मां थोरा प्यारे प्रभू अ जा

अठई पहर बचिड़नि जा मंगल मनींदसि ।१९॥